

Seventeenth Loksabha

&gt;

Title: Regarding failure of Uttar Pradesh Government to maintain law and order and also crime against women in the State.

-

**श्री अधीर रंजन चौधरी (बहरामपुर):** सर, इसे ज़ीरो आवर कर दिया जाए और हमें बोलने का मौका दिया जाए ।...(व्यवधान)

सारे हिन्दुस्तान के लोग आज शर्मसार महसूस कर रहे हैं ।...(व्यवधान) उत्तर प्रदेश के उन्नाव में जो घटना घटी है, वह सभ्य समाज पर कलंक है, जहां एक नाबालिग लड़की का सामूहिक बलात्कार किया गया ।...(व्यवधान) उसकी सीबीआई जांच हो रही है और जांच होते हुए भी पीड़ितों को बचाने का और उन्हें बचने का कोई अधिकार नहीं दिया जाता है ।...(व्यवधान)

सर, जिस उत्तर प्रदेश के बारे में यह सरकार कहती है कि हम उसे उत्तम प्रदेश बना रहे हैं तो वह उत्तर प्रदेश आज अधर्म प्रदेश की दिशा में आगे बढ़ रहा है, जहां एक नाबालिग लड़की का सामूहिक बलात्कार और उनके पिता की मौत होती है ।...(व्यवधान) वह नाबालिग लड़की अपने लिए न्याय की गुहार करते हुए चीफ मिनिस्टर के मकान के सामने आत्मदाह करने की भी चेष्टा करती है ।...(व्यवधान) उसके बाद उसकी चाची की मौत होती है, उसकी मौसी की मौत होती है ।...(व्यवधान) जो चश्मदीद गवाह थे, उन चश्मदीद गवाहों का नामो-निशान मिटाने के लिए उनके ऊपर से एक ट्रक गुजर गया और दोनों की मौके पर मौत हो गई ।...(व्यवधान) साथ ही, पीड़िता गम्भीर हालत में हॉस्पिटल में भर्ती हुई है ।...(व्यवधान) उनके वकील भी भर्ती हुए हैं ।... (व्यवधान)

सर, ऐसी हालत में अगर इन लोगों को यह महसूस न होता हो कि यह एक शर्मसार घटना है तो हम सबको इसके लिए शर्मिन्दा होना पड़ेगा ।...

(व्यवधान) इसकी सीबीआई जांच हो रही है ।... (व्यवधान) इसके लिए गृह मंत्री जी सदन में आएँ और इसके बारे में बयान पेश करें, जिससे हिन्दुस्तान के आम लोगों को यह पता चले कि हम कौन-से समाज में वास करते हैं जहां हमारी पीड़िता के ऊपर इस तरह की दर्दनाक, शर्मनाक घटना घट रही है ।... (व्यवधान)

**माननीय अध्यक्ष :** संसदीय कार्य मंत्री जी ।

**11.08 hrs**

*At this stage, Shri Gaurav Gogoi, Dr. Kalanidhi Veeraswamy and some other hon. Members came and stood on the floor near the Table.*

**संसदीय कार्य मंत्री; कोयला मंत्री तथा खान मंत्री (श्री प्रहलाद जोशी):** सर, इस पर राजनीति नहीं करना चाहिए ।... (व्यवधान) इस पर ऑलरेडी सीबीआई इनक्वायरी चल रही है ।... (व्यवधान) एफ.आई.आर. भी दर्ज हो चुकी है ।... (व्यवधान) पूरी जांच निष्पक्ष तौर से उत्तर प्रदेश सरकार कर रही है और इसलिए मैं निवेदन करता हूँ कि हम उस परिवार के साथ हैं ।... (व्यवधान) जो कुछ भी न्याय करना है, उत्तर प्रदेश की सरकार कर रही है, लेकिन इसके ऊपर राजनीति करना बिल्कुल ठीक नहीं है ।... (व्यवधान)

सर, मैं आपसे निवेदन करता हूँ कि उत्तर प्रदेश के हमारे माननीय सदस्य जगदम्बिका पाल जी इस पर कमेंट करेंगे । इन्हें कृपया बोलने की अनुमति दे दीजिए ।... (व्यवधान)

**श्री जगदम्बिका पाल (डुमरियागंज):** माननीय अध्यक्ष महोदय, जिस तरीके से काँग्रेस पार्टी के नेता ने आज राज्य के विषय को उठाया है, उत्तर प्रदेश की योगी सरकार को बदनाम करने के लिए उन्होंने यह कहा कि पीड़िता के परिवार के साक्ष्य को मिटाने के लिए ट्रक से उनकी हत्या करने का प्रयास किया गया है, इसके बारे में मैं यह कहना चाहता हूँ कि ये देश को गुमराह कर रहे हैं ।...

(व्यवधान) जिस ट्रक से एक्सीडेंट हुआ है, वह ट्रक समाजवादी पार्टी के नेता अमर पाल सिंह का था ।...(व्यवधान) ये जवाब दे दें ।...(व्यवधान) समाजवादी पार्टी कल से सीबीआई जांच की मांग कर रही थी और आज उत्तर प्रदेश सरकार के मुख्य मंत्री ने इस ट्रक दुर्घटना की सीबीआई जांच की संस्तुति भी कर दी है ।...(व्यवधान) पहले भी जो हत्या हुई थी, उसकी भी सीबीआई जांच हो रही है और जो विधायक है, वह जेल में है ।...(व्यवधान) वह सीतापुर में है ।... (व्यवधान)

जिस तरीके से आज उत्तर प्रदेश में इनकी कोई जमीन नहीं बची है । ... (व्यवधान) आज कांग्रेस पार्टी जिस तरीके से, चाहे अमेठी हो, रायबरेली हो... (व्यवधान) वह उत्तर प्रदेश की सरकार को बदनाम करने की कोशिश कर रही है ।...(व्यवधान)

अध्यक्ष महोदय, मैं चाहता हूं कि वे सदन की कार्यवाही व्यवस्थित करें ।...(व्यवधान) धन्यवाद ।

**ग्रामीण विकास मंत्रालय में राज्य मंत्री (साध्वी निरंजन ज्योति):** अध्यक्ष महोदय, इस मुद्दे को लेकर हम उस बेटी तथा परिवार के साथ हैं ।...(व्यवधान) जो ट्रक वाला है, वह नरौली, फतेहपुर जिले का है और समाजवादी पार्टी का कार्यकर्ता है ।...(व्यवधान) समाजवादी पार्टी का पदाधिकारी है और वह मेरे क्षेत्र का है ।...(व्यवधान) ट्रक वाला फतेहपुर का रहने वाला है ।...(व्यवधान) समाजवादी पार्टी अपने कार्यकर्ता को बचाने के लिए भारतीय जनता पार्टी को बदनाम करने के लिए काम कर रही है ।...(व्यवधान)

**HON. CHAIRPERSON :** Dear Members, my request to all of you would be that when on suspicion there is a crime being committed, the CBI inquiry has been ordered. Whatever is the truth, it will come out. I would request all of you to go back to your seats.

... (*Interruptions*)

**HON. CHAIRPERSON:** I would request all of you to go back to your seats.

... (*Interruptions*)

**HON. CHAIRPERSON:** Let everyone go back to his seat.

**11.41 hrs**

*At this stage, Shri Gaurav Gogoi and some other hon. Members went back to their seats.*

**श्री अधीर रंजन चौधरी (बहरामपुर):** मैडम, दो मिनट मेरी बात सुन लीजिए । बात यह है कि जहां नारी की बात हो रही है, जहां बेटी बचाओ, बेटी पढ़ाओ की बात हो रही है । वहां हम राजनीति नहीं कर रहे हैं । हम किसी के खिलाफ नहीं हैं । जो घटना घटी है, हम उस विषय को सदन और पूरे हिन्दुस्तान के आम लोगों के संज्ञान में लाना चाहते हैं । एक नाबालिग लड़की का सामूहिक बलात्कार हुआ है, जिसकी सभी को जानकारी है ।

**HON. CHAIRPERSON:** Suresh Ji, please be seated. My question to all of you is very simple. On suspicion, something wrong or untoward has happened. The CBI inquiry has been ordered. There is one view and there is contrary view also which was told by Sadhvi Ji. Now other than the CBI inquiry, what else is required to be done?

**HON. CHAIRPERSON:** Dada, please be seated. Suresh Ji, between the two of you, you decide who wants to speak. Adhir Ji has already

spoken. Whatever he said in the morning is on record. Hon. Speaker has already permitted him. A very important Bill is being discussed right now.

**SHRI ADHIR RANJAN CHOWDHURY:** Madam, we are also going to participate in the discussion on this Bill. Please give me just two minutes. I am not indulging in any kind of politicking.

**HON. CHAIRPERSON:** Adhir Ji, this is politicking.

... (*Interruptions*)

**HON. CHAIRPERSON:** I will request all of you to please be constructive in your opposition.

Now Durga Prasad Rao Ji was speaking on Consumer Protection Bill. You allow him to speak.

**11.44 hrs**

(Hon. Speaker *in the Chair*)

**SHRI BALLI DURGA PRASAD RAO :** At the outset, I thank you very much for giving me this opportunity to express my views and suggestions on the Consumer Protection Bill, 2019.

The Consumer Protection Act, 1986 was enacted to provide better protection to the consumers and establishment of Consumer Protection Councils to settle consumer disputes, etc. ...(*Interruptions*).

**माननीय अध्यक्ष:** अधीर रंजन जी, आप बोलिए ।

...(व्यवधान)

**श्री अधीर रंजन चौधरी:** सर, हम किसी भी तरह की राजनीति नहीं करना चाहते हैं । हम सदन के और हिन्दुस्तान की जनता के संज्ञान में लाना चाहते हैं

कि एक लड़की का सामूहिक बलात्कार हुआ है, उसके पिता की मौत हुई है, जिसकी सभी को जानकारी है। सी.बी.आई. की जांच हो रही है, इसी बीच उस लड़की के ऊपर हमले हो रहे हैं, उसके रिश्तेदारों पर हमले हो रहे हैं।

वह पीड़ित लड़की मुख्य मंत्री के घर के सामने आत्मदाह करने भी गई थी। जब सीबीआई की जांच हो रही है, उसके ऊपर हमला भी हो रहा है, चश्मदीद गवाहों को मौत के ठिकाने लगाया जा रहा है। इसका मतलब है कि इसके पीछे कोई बड़ी साजिश है। मैं यह नहीं कहना चाहता हूं कि वहां की राज्य सरकार और केन्द्र सरकार इसमें शामिल है। मैं यह नहीं कहना चाहता हूं, लेकिन वहां जो घटना घट रही है, वह हम सबके लिए बड़ी शर्मिन्दगी वाली बात है। वह भारत की बेटी है। सदन के अंदर हम हर दिन, हर समय नारी के संरक्षण, उनके अधिकार और उनके रखरखाव की बात करते हैं, लेकिन सदन के बाहर ऐसा हो रहा है। ... (व्यवधान)

**माननीय अध्यक्ष:** आप क्या मांग कर रहे हैं?

**श्री अधीर रंजन चौधरी :** सर, मैं यह मांग कर रहा हूं कि माननीय गृह मंत्री जी सदन में आए। ... (व्यवधान)

**माननीय अध्यक्ष:** नहीं, यह विषय नहीं है। आप अपनी मांग रखें।

**श्री अधीर रंजन चौधरी:** सर, मैं यह मांग कर रहा हूं कि यह जो घटना घटी है, उसके लिए दोषी को कड़ी से कड़ी सजा दिलाने का इंतजाम किया जाए। ... (व्यवधान) उस पीड़िता और उसकी फैमिली को प्रोटेक्शन दिया जाए। चौकाने वाली बात यह है कि जो सिक््योरिटी पर्सनेल तैनात किया गया था, जब यह घटना घटी, वह भी नदारद था। ... (व्यवधान) सर, माननीय गृह मंत्री जी यहां आए और दो बातें कहें। ... (व्यवधान) सर, माननीय गृह मंत्री जी आए। ... (व्यवधान)

**माननीय अध्यक्ष :** माननीय सदस्यगण, आप सभी माननीय सदस्यों ने निर्णय किया था कि इस सदन में राज्य के विषयों को नहीं उठाया जाएगा और यह एक

राज्य का विषय है । आप जिस भी एजेंसी से जांच कराने की मांग करना चाहते हैं, मांग कर लीजिए ।

...(व्यवधान)

**श्री अधीर रंजन चौधरी:** सर, हमारी मांग यह है कि जो दोषी है, उसके खिलाफ कड़ी से कड़ी सजा का इंतजाम करना चाहिए और पीड़िता के परिवार को सुरक्षा देनी चाहिए । हम लोगों ने सिव्योरिटी पर्सनल को वहां से नदारद होते देखा है, इसलिए हम लोगों को भरोसा नहीं होता । ...(व्यवधान) इसकी सीबीआई जांच हो रही है । इसलिए गृह मंत्री जी यहां आएँ और अपना बयान पेश करें । ... (व्यवधान) हाउस और हम सभी को इस बारे में संज्ञान लेना चाहिए । ... (व्यवधान)

**माननीय अध्यक्ष:** श्रीमती कनिमोझी जी, आप अपना विषय पहले उठा चुकी हैं । कनिमोझी जी, पहले एक बार आप अपना विषय उठा चुकी हैं, जब शाम को ज़ीरो ऑवर होगा, तब आप डिटेल में बोल लेना ।

...(व्यवधान)

**माननीय अध्यक्ष:** नहीं, एक विषय पर एक बार बोल लिया है । ठीक है ।

माननीय बल्ली दुर्गा प्रसाद राव जी, आप बोलिए ।

...(व्यवधान)

**माननीय अध्यक्ष:** माननीय सदस्य, आपने नोटिस इस विषय पर नहीं दिया है । आपने नोटिस अन्य विषय का दिया है । आपने जो नोटिस दिया था, उस पर बोलने का मौका मैंने आपको दे दिया है । मैंने आपको बोलने का मौका दे दिया है ।

माननीय बल्ली दुर्गा प्रसाद राव जी, आप बोलिए ।

**माननीय अध्यक्ष:** आइटम नं. 6, उपभोक्ता संरक्षण विधेयक 2019, माननीय मंत्री जी ।

...(व्यवधान)